

Delay in the Payment of Compensation Amounts to the Residents of Shifting Villages under Tunga and Bhadra Projects in Shimoga Taluk.

*Q.—107. Smt. RATNAMMA MADHAVA RAO (Shimoga).—

Will the Government be pleased to state :—

whether it has come to their notice that there has been long delay in paying compensation amounts to residents of shifting villages under the Tunga and Bhadra Projects in Shimoga Taluk and consequently the villagers are put to hardship and the shifting itself is held up ?

A.—Sri VEERENDRA PATIL (Minister for Public Works).—No. There is no avoidable delay in paying compensation.

ಶ್ರೀಮತಿ ರತ್ನಮ್ಮ ಮಾಧವರಾವ್.—ಉತ್ತರದಲ್ಲಿ “ತಪ್ಪಿನಬಹುದಾದ ಯಾವ ಸಾವಕಾಶವೂ ಉಂಟಾಗಿಲ್ಲ” ಎಂದಿದೆ. ಅದು ಯಾವರೀತಿಯ ಸಾವಕಾಶ ಎನ್ನುವುದು ಗೊತ್ತಾಗಲಿಲ್ಲ.

ಶ್ರೀ ವೀರೇಂದ್ರ ಪಾಟೀಲ್ (ರೋಕೋಪಯೋಗಿ ಶಾಖೆಯ ಮಂತ್ರಿಗಳು).—ಇದು ನಿಧಾನವಾಗುವುದಕ್ಕೆ ಕೆಲವು ಪ್ರೊಸಿಜರರ್‌ನ ತೊಂದರೆಗಳಿವೆ. ಇದರಿಂದಾಗಿ ಸ್ವಲ್ಪ ನಿಧಾನವಾಗಿದೆ. ಭೂಮಿಯನ್ನು ಅಕ್ವೈರು ಮಾಡಿ ಮತ್ತು ಬೇರೆ ಸೈಟುಗಳನ್ನು ಜನಗಳಿಗೆ ಕೊಡಲು ಸ್ವಲ್ಪ ಕಾಲಾವಕಾಶ ಬೇಕಾಗುತ್ತದೆ.

ಶ್ರೀ ಬಿ. ವೆಂಕಟೇಗೌಡ.—ಪ್ರೊಸಿಜರನ್ನು ಮುಗಿಸುವುದಕ್ಕೆ ಮುನ್ನ ಶೇಕಡ ಎಪ್ಪತ್ತೈದರಷ್ಟು ಪರಿಹಾರವನ್ನೇಕೆ ಕೊಡಬಾರದು ?

ಶ್ರೀ ವೀರೇಂದ್ರ ಪಾಟೀಲ್.—ಇದರಲ್ಲಿ ಕೆಲವರಿಗೆ ಆಗಲೇ ಪರಿಹಾರ ಧನವನ್ನು ಕೊಟ್ಟಿದೆ. ಅವರಗಳನ್ನು ಬೇಕಾದರೆ ಹೇಳುತ್ತೇನೆ. ಇದರೊಳಗೆ ಹದಿಮೂರು ಗ್ರಾಮಗಳವರಿಗೆ ಕಾಂಪೆನ್‌ಸೇಷನ್ನು ಕೊಟ್ಟಿದೆ. ಇದಲ್ಲದೆ ಹನ್ನೊಂದು ಗ್ರಾಮಗಳ ಜನಗಳಿಗೆ ಪ್ರಿಲಿಮಿನರಿ ನೋಟಿಫಿಕೇಷನ್ನುಗಳು ಇಷ್ಟೂ ಆಗಿವೆ. ಎಂಟು ಗ್ರಾಮಗಳ ಪ್ರಪೋಸಲ್ಲುಗಳನ್ನು ತಯಾರುಮಾಡಿ ರ್ಯಾಂಡು ಅಕ್ವೈಸಿಷನ್ನು ಅಫೀಸರ ಕಡೆಗೆ ಕಳುಹಿಸಿಕೊಡಲಾಗಿದೆ. ಈ ಪ್ರಕಾರ ಕಾರ್ಯಕ್ರಮವನ್ನು ಈಗಾಗಲೇ ತೆಗೆದುಕೊಂಡಿದ್ದೇವೆ.

ಶ್ರೀಮತಿ ರತ್ನಮ್ಮ ಮಾಧವರಾವ್.—ಇವೆಲ್ಲಾ ಆಗಲು ಸುಮಾರು ಇನ್ನೆಷ್ಟು ದಿವಸಗಳಾಗುತ್ತವೆ ?

ಶ್ರೀ ವೀರೇಂದ್ರ ಪಾಟೀಲ್.—ಅದನ್ನು ಈಗಾಗಲೇ ಹೇಳುವುದಕ್ಕಾಗುವುದಿಲ್ಲ. ಪ್ರಪೋಸಲ್ಲುಗಳನ್ನು ಮಾಡಿ ರ್ಯಾಂಡು ಅಕ್ವೈಸಿಷನ್ನು ಅಫೀಸರ ಕಡೆಗೆ ಕಳುಹಿಸಿಕೊಡಲಾಗಿದೆ ಮಾನ್ಯ ಸದಸ್ಯರಿಗೂ ತಿಳಿದಿರುವ ಹಾಗೆ, ಮೊದಲು ಭೂಮಿಯನ್ನು ಅಕ್ವೈರು ಮಾಡಿ ಅಲ್ಲಿನ ಜನಕ್ಕೆ ಬೇರೆ ಕಡೆ ಸೈಟುಗಳನ್ನು ಚುನಾಯಿಸಬೇಕು. ಹಳ್ಳಿಗಳಲ್ಲಿರುವ ಜನರನ್ನು ಬೇರೆ ಕಡೆಗೆ ವರ್ಗಾಯಿಸಲು ಅದಕ್ಕೆ ತಕ್ಕ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳಬೇಕಾಗುತ್ತದೆ. ಇದಕ್ಕೆಲ್ಲಾ ಕಾಲಾವಕಾಶ ಬೇಕಾಗುತ್ತದೆ.

ಶ್ರೀ ಟಿ. ಡಿ. ದೇವೇಂದ್ರಪ್ಪ.—ಪ್ರೊಸಿಜರುಗಳನ್ನು ಅನುಸರಿಸಲು ನಿಧಾನವಾಯಿತು ಎಂದು ಹೇಳಿದಿರಿ. ಐದಾರು ವರ್ಷಗಳಿಂದ ಸರಕಾರ ಮಾಡಿದ ಕಾರ್ಯವೇನು ? ಏನೇನು ಪ್ರೊಸಿಜರುಗಳನ್ನು ಮಾಡಿದಿರಿ ಎನ್ನುವುದನ್ನಾದರೂ ಹೇಳೋಣವಾಗಲಿ.

ಶ್ರೀ ವೀರೇಂದ್ರ ಪಾಟೀಲ್.—ಈಗಾಗಲೇ ಪ್ರೊಸಿಜರು ಏನಿದೆ ಎನ್ನುವುದನ್ನು ಹೇಳಿದೆ. ಮೊದಲಿಗೆ ಯಾರು ಈ ಗ್ರಾಮದಲ್ಲಿದ್ದಾರೋ ಅವರನ್ನು ಬೇರೆ ಕಡೆಗೆ ಕಳುಹಿಸಿ ಅಲ್ಲಿರುವ Existing structures ಇತ್ಯಾದಿಗಳನ್ನೆಲ್ಲಾ ತೆಗೆದು ಅಕ್ವೈರು ಮಾಡಿಕೊಳ್ಳಬೇಕು. ಅಕ್ವೈಷನ್ನು ಪ್ರೊಸಿಜರು ಮಾಡಲು ಕಾಲಬೇಕಾಗುತ್ತದೆ. ಇದಾದ ಮೇಲೆ ಪ್ರಿಲಿಮಿನರಿ ನೋಟಿಫಿಕೇಷನ್ನು ಜಾರಿ ಮಾಡಬೇಕು. ಮೊದಲೇ ನಾನು ಹೇಳಿದ ಹಾಗೆ ಹದಿಮೂರು ಗ್ರಾಮಗಳವರಿಗೆ ಕಾಂಪೆನ್‌ಸೇಷನ್ನು ಕೊಟ್ಟಿದೆ. ಎರಡನೇದು ಬೇರೆ ಕಡೆಗಳಲ್ಲಿ ಸೈಟುಗಳನ್ನು ಕೊಟ್ಟಿದ್ದೇವೆ. ಇದಕ್ಕಾಗಿ ಒಂದು ಅಡ್‌ಹಾಕ್ ಕಮಿಟಿ ಕೂಡ ಮಾಡಿದ್ದೇವೆ. ಇದರಲ್ಲಿನು ಕಷ್ಟವಿದೆ ಎಂದರೆ ಜನ ಊರು

ಬಿಟ್ಟು ಹೋಗಲು ತಯಾರಾಗಿಲ್ಲ. ಅವರನ್ನು ಹೋಗಬೇಕೆಂದು ಹೇಳಿ ಕಾಂಪನ್‌ಸೇಷನ್‌ನ್ನು ಕೊಟ್ಟು ಎರಡನೇ ಕಡೆಗೆ ಸೈಟನ್ನು ತೋರಿಸಿ, ಉರುಬಿಡಲಕ್ಕೆ ಹೇಳಿದರೆ ಅವರು ಈ ಊರು ಹಿಂದೆ ನಮ್ಮ ತಾತ ಮುತ್ತಾತಂದಿರ ಕಾಲದಿಂದ ಇದ್ದದ್ದು. ಇದನ್ನು ಹೇಗೆ ಬಿಡಬೇಕು ಎನ್ನುತ್ತಾರೆ. ಈ ರೀತಿ ಅನೇಕ ತೊಂದರೆಗಳಿರುವುದರಿಂದ ಇದರ ಬಗ್ಗೆ ತೀವ್ರವಾದ ಕ್ರಮ ತೆಗೆದುಕೊಳ್ಳುವುದು ಕಷ್ಟವಾಗಿದೆ.

ಶ್ರೀ ಟಿ. ಡಿ. ದೇವೇಂದ್ರಪ್ಪ.—ಇದನ್ನೆಲ್ಲಾ ಮಾಡಲು ಜಿಲ್ಲಾಮಟ್ಟದಲ್ಲಿ ಡೆಪ್ಯುಟಿ ಕಮಿಷನರ ನೋಟಗೊಂಡ ಒಂದು ಹೆಜ್ಜೆವರೆ ಕಮಿಷನರಾದಿ ಅದಕ್ಕೆ ತಕ್ಕ ಅಧಿಕಾರ ಕೊಡುವ ವ್ಯವಸ್ಥೆ ಮಾಡಿದರೆ ಸರಿಯಾಗುತ್ತಿರಲಿಲ್ಲವೇ?

ಶ್ರೀ ವೀರೇಂದ್ರ ಪಾಟೀಲ್.—ಮಾನ್ಯ ಸದಸ್ಯರು ಹೇಳಿದ ಸಲಹೆಯಂತೆ ೧೯೬೦ರಲ್ಲೇ ಡೆಪ್ಯುಟಿ ಕಮಿಷನರವರ ನೇತೃತ್ವದಲ್ಲಿ ಒಂದು ಅಡ್‌ಹಾಕ್ ಕಮಿಷಿಯನ್ನು ಮಾಡಲಾಗಿದೆ. ಎರಡನೇ ಕಡೆ ಸೈಟುಗಳನ್ನು ತೋರಿಸಿದರೂ ಜನ ಹೋಗುತ್ತಿಲ್ಲ. ಅದರಿಂದ ನಮಗೆ ಕಷ್ಟವಾಗಿದೆ. ಅಲ್ಲದೆ ಒಂದೂರನಿಂದ ಬೇರೆ ಊರಿಗೆ ಹೋಗಲು ಆ ಗ್ರಾಮದ ಜನತೆ ತಯಾರಾಗಿಲ್ಲ. ಯಾವ ಕಡೆ ಸೈಟು ತೋರಿಸಿದರೆ ಅದನ್ನು ಬಿಟ್ಟು ಬೇರೆ ಕಡೆಗೆ ಕೊಡಿ ಎನ್ನುತ್ತಾರೆ. ಈ ರೀತಿ ಅನೇಕ ತೊಂದರೆಗಳಾಗಿವೆ. ಇದರಿಂದ ಸ್ವಲ್ಪ ನಿಧಾನವಾಗಿದೆ.

ಶ್ರೀ ಎ. ಹುಡ್ಕೆಮಾಸ್ತಿಗೌಡ.—ಸ್ಥಳಾಂತರ ಪಡಿಸಿದ ಗ್ರಾಮಗಳು ಎಷ್ಟು ? ತಕಾರು ಮಾಡತಕ್ಕಂಥವರು ಎಷ್ಟು ?

ಶ್ರೀ ವೀರೇಂದ್ರ ಪಾಟೀಲ್.—ಮೂವತ್ತಾರು ಗ್ರಾಮಗಳು ಸ್ಥಳಾಂತರ ಪಡಿಸಲಾಗಿದೆ. ಯಾವ ಯಾವ ಊರಿನವರು ತಕಾರು ಮಾಡುತ್ತಿದ್ದಾರೆಂಬ ಬಗ್ಗೆ ವಿವರವಾದ ಮಾಹಿತಿ ನನ್ನ ಹತ್ತಿರ ಈಗ ಇಲ್ಲ.

Sri N. O. SAMAJI (in Marathi).—

Sri B. D. JATTI.—Sir, all the possible facilities of the people are taken into consideration before a decision is taken.

Sri N. O. SAMAJI (in Marathi).—

ಶ್ರೀ ಬಿ. ಡಿ. ಜತ್ತಿ.—ಸದ್ಯಕ್ಕೆ ಇರತಕ್ಕ ಕಾನೂನನ್ನು ಮತ್ತು ಪದ್ಧತಿಯನ್ನು ಬದಲು ಮಾಡಲು ಸಾಧ್ಯವಿಲ್ಲ. ಜನರ ಅನುಕೂಲತೆ ನೋಡಿ ಈ ಕೆಲಸ ಮಾಡಲು ಪ್ರಯತ್ನ ಮಾಡಲಾಗುವುದು. ಬೇರೆ ಕಡೆ ಅನುಕೂಲವಾದ ಸ್ಥಳ ಕೊಡುತ್ತೇವೆ.

ಶ್ರೀ ಟಿ. ಡಿ. ದೇವೇಂದ್ರಪ್ಪ.—ಈ ಪ್ರೋಜೆಕ್ಟಿನಲ್ಲಿ ಸೇರಿರತಕ್ಕಂಥ ಇನ್ನೂ ಅನೇಕ ಗ್ರಾಮಗಳನ್ನು ವರ್ಗಾಯಿಸಬೇಕಾಗಿರುವುದರಿಂದ ಅದನ್ನು ಪರಿಶೀಲಿಸುತ್ತೀರಾ ?

ಶ್ರೀ ವೀರೇಂದ್ರ ಪಾಟೀಲ್.—ಈ ಮೊದಲು ಹೇಳಿದ ಉತ್ತರವನ್ನೇ ಮತ್ತೆ ಹೇಳಬೇಕಾಗುತ್ತದೆ. ಪಿಪ್ಲ್ಸ್‌ ಮಾಡತಕ್ಕ ಗ್ರಾಮಗಳ ಜನರಿಗೆ ಕಾಂಪನ್‌ಸೇಷನ್ ಕೊಟ್ಟಿದೆ. ಆದರೆ ಜನರು ಬೇರೆ ಸ್ಥಳಕ್ಕೆ ಹೋಗುವುದಕ್ಕೆ ಒಪ್ಪುತ್ತಿಲ್ಲ. ಅದಷ್ಟೂ ಜಾಗೃತ ಯೋಗ್ಯಕ್ರಮ ತೆಗೆದುಕೊಳ್ಳುತ್ತೇವೆ.

ಶ್ರೀ ಟಿ. ಡಿ. ದೇವೇಂದ್ರಪ್ಪ.—ಹಿಂದಕ್ಕೆ ತಯಾರು ಮಾಡಿದ ಪಟ್ಟಿಯಲ್ಲಿ ಸ್ಥಳಾಂತರಿಸಬೇಕಾದ ಗ್ರಾಮಗಳು ಈ ಪಟ್ಟಿಯಲ್ಲಿ ಸೇರಿವೆ. ಇದಲ್ಲದೆ ಇನ್ನೂ ಕೆಲವು ಗ್ರಾಮಗಳನ್ನು ವರ್ಗಾಯಿಸಬೇಕಾದದ್ದು ಅನೇಕ ಇವೆ. ಇದನ್ನು ಪರಿಶೀಲನೆ ಮಾಡಿ ಈ ಬಗ್ಗೆ ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ವೀರೇಂದ್ರ ಪಾಟೀಲ್.—ತುಂಗಾ ಮತ್ತು ಭದ್ರಾ ಜರಾತಯದ ಪ್ರೋಜೆಕ್ಟಿಗೆ ಸಂಬಂಧ ಪಟ್ಟ ಪ್ರಶ್ನೆ ಈಗ ನಮ್ಮ ಮುಂದೆ ಇದೆ. ಈಗಾಗಲೇ ಪಟ್ಟಿ ಮಾಡಿದ್ದಾರೆ. ಅಂಥ ಹಳ್ಳಿಗಳನ್ನು ವರ್ಗಾಯಿಸಲಾಗುವುದು.

ಶ್ರೀ ಎಂ. ವಿ. ಕೃಷ್ಣಪ್ಪ.—ಅಲ್ಲಿಯ ಜನರಿಗೋಸ್ಕರ ಹದಿನೈದು ಸಾವಿರ ಎಕರೆ ಭೂಮಿ ರಿಜರ್ವ್ ಮಾಡಬೇಕೆಂದು ಕೇಳಿಕೊಂಡಿದ್ದರಿಂದ ಶ್ರೀ ದೇವೇಂದ್ರಪ್ಪನವರೇ ಆರ್ಡರ್ ಚೇಂಜ್ ಮಾಡಿದರು.

ಶ್ರೀ ಕೆ. ಪಿ. ರೇವಣ್ಣನಿದ್ದಪ್ಪ.—ನೀವು ಏಕೆ ಬದಲು ಮಾಡಿದಿರಿ ? ಶ್ರೀ ದೇವೇಂದ್ರಪ್ಪನವರು ಹೇಳಿದರು ಎಂದು ಬದಲು ಮಾಡಿದಿರಾ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಹಾಗೆ ಅಲ್ಲ, 15 ಸಾವಿರ ಎಕರೆ ಕಲ್ಪವಬರ್ ವೇಸ್ಟ್ ಲ್ಯಾಂಡ್ ಇದ್ದಿತು. ರೋಕರ್ ರ್ಯಾಂಡಲ್‌ಸ್ ಹರಿಜನರಿಗೆ ಕೊಡಬೇಕೆಂದು ಇದ್ದರೆ ತೊಂದರೆಯಾಗುತ್ತದೆಂದು ಶ್ರೀ ದೇವೇಂದ್ರಪ್ಪನವರು ಆರ್ಡರ್ ಬದಲು ಮಾಡಲು ಕೇಳಿಕೊಂಡರು. ನರಕಾರ ಅದನ್ನು ಪರಿಶೀಲನೆ ಮಾಡಿ ಭೂಮಿಯಿಲ್ಲದವರಿಗೆ ಭೂಮಿ ಕೊಡಬೇಕೆಂದು ಶೇಕಡ 25ರಷ್ಟು ರಿಜರ್ವ್ ಮಾಡಲು ಆರ್ಡರ್ ಮಾಡಾಯಿತು. ಈ ಕಾರಣಕ್ಕೋಸ್ಕರ ಸ್ವಲ್ಪ ನಿಧಾನವಾಗಿದೆ.

ಶ್ರೀ ಕೆ. ಪಿ. ರೇವಣ್ಣ ಸಿದ್ದಪ್ಪ.—ಇದರಿಂದ ಪಿ. ಡಬ್ಲ್ಯೂ. ಡಿ. ಯವರಿಗೆ ತೊಂದರೆಯಾಗಿದೆ ಅಲ್ಲವೇ?

Sri M. V. KRISHNAPPA.—Rehabilitation is entirely in the Lands of the Revenue Ministry.

ಶ್ರೀ ವಿ. ಎಂ. ದೇವ್.—ಪರಿಹಾರ ಕೊಡುವುದಕ್ಕೆ ಇಷ್ಟು ವರ್ಷ ತಡವಾಗಿರುವುದಕ್ಕೆ ಕಾರಣ ವೇನೆಂದರೆ, ಸರ್ಕಾರದ ಆರ್ಡರ್ ಬಗ್ಗೆ ಅಧಿಕಾರಿಗಳು ಸೀರಿಯಸ್ ಆಗಿ ತೆಗೆದುಕೊಳ್ಳುವುದಿಲ್ಲ. ಇಲ್ಲದಿದ್ದರೆ ಇಷ್ಟು ಸಾವಕಾಶ ಏಕೆ ಆಯಿತು? No body takes it seriously that it should be complied with. ಇದು ಚೆನ್ನಾಗಿ ಕಾಣುವುದಿಲ್ಲ. ಇದಕ್ಕೆ ಕ್ರಮ ತೆಗೆದು ಕೊಳ್ಳಬೇಕು.

ಶ್ರೀ ವೀರೇಂದ್ರ ಪಾಟೀಲ್.—ಆ ರೀತಿ ಏನೂ ಇಲ್ಲ. ಕಾಂಪೆನ್ಸೇಷನ್ ಕೊಟ್ಟಿದೆ. ಪಿಫ್ ಮಾಡಲು ಯೋಗ್ಯವಾದ ತೆಗೆದುಕೊಂಡಿದ್ದೇನೆ. ನೀವು ಹೇಳುವ ಪ್ರಶ್ನೆ ಇಲ್ಲ ಉದ್ಭವಿಸುವುದಿಲ್ಲ. ರೀಹ್ಯಾಬಿಲಿಟೇಷನ್ ಗಾಗಿ ಒಂದು ಕಮಿಟಿ ಮಾಡಿದೆ. ಅದಕ್ಕೆ ಒಬ್ಬ ಅಧಿಕಾರಿಯನ್ನು ನಹ ನೇಮಕ ಮಾಡಿದೆ. ಇದರಲ್ಲಿ ಆಕ್ಟಿವಿಷನ್ ಪ್ರೊಸೀಡಿಂಗ್ಸ್ ಇರುವುದರಿಂದ ನಮಗೆ ಕಷ್ಟ ಬಂದಿದೆ. ಪರಿಹಾರ ತೆಗೆದುಕೊಂಡಿದ್ದರೂ ನಹ ಜನರು ಬಿಟ್ಟು ಹೋಗುವುದಕ್ಕೆ ತಯಾರಿಲ್ಲ. ಜನರು ಸಹಕಾರ ಮಾಡಿದರೆ ಜಾಗೃತ ಕೆಲಸವಾಗುತ್ತದೆ. ಸರ್ಕಾರ ನೂಕುಕ್ರಮ ತೆಗೆದುಕೊಂಡಿದೆ.

Sri K. S. SURYANARAYANA RAO.—The Hon'ble Minister was pleased to say that the orders were modified in order to give some lands to local people in the Bhadra area :—to what extent the modification of that order affected the settlement of the displaced persons from that area?

ಶ್ರೀ ಎಂ. ವಿ. ಕೃಷ್ಣಪ್ಪ.—ಈಗಾಗಲೇ ಶೇಕಡ 80ರಷ್ಟು ರೀಹ್ಯಾಬಿಲಿಟೇಷನ್ ಕೆಲಸವಾಗಿದೆ. ಡಿ.ಸಿ. ಅವರು ಕೆಲಸ ಮಾಡುತ್ತಿದ್ದಾರೆ. He is doing the work very satisfactorily. ಅವರು ಕೇಳಿದರೆಂದು ಇದನ್ನು ಹೇಳಬೇಕಾಯಿತು. ಬಹು ಮಟ್ಟಿಗೆ ಕೆಲಸ ಮುಗಿಯುತ್ತಾ ಇದೆ.

Sri G. V. GOWDA.—The question is to what extent that modified order affected the rehabilitation of the people?

Sri M. V. KRISHNAPPA.—I only said that it contributed to some little delay. That is all.

ಶ್ರೀ ಎಸ್. ಗೋಪಾಲ ಗೌಡ.—ಮಾನ್ಯ ಪಿ. ಡಬ್ಲ್ಯೂ. ಡಿ. ಮಂತ್ರಿಯವರು, ಜನರು ಮುಂದೆ ಬರದೆ ಇರುವುದರಿಂದ ಈ ಕೆಲಸ ತಡವಾಗಿದೆ, ನಾವು ಬರಾತ್ತಾರ ಉಪಯೋಗಿಸಿ ಅವರನ್ನು ಬೇರೆ ಕಡೆಗೆ ಸಾಗಿಸಬೇಕು ಎಂದು ಹೇಳುತ್ತಾರೆ. ಇದನ್ನು ಜವಾಬ್ದಾರಿಯಿಂದ, ಮಾಹಿತಿಯಿಂದ ಹೇಳುತ್ತಾರೆಯೇ ಅಥವಾ ಊಹೆಯಿಂದ ಹೇಳುತ್ತಾರೆಯೇ?

ಶ್ರೀ ವೀರೇಂದ್ರ ಪಾಟೀಲ್.—ನಾನು ಹೇಳಿದ್ದನ್ನು ಮಾನ್ಯ ಸದಸ್ಯರು ಸಂಪೂರ್ಣವಾಗಿ ತಿಳಿದು ಕೊಳ್ಳಲಿಲ್ಲ, ತಮಗೆ ಬೇಕಾದುದನ್ನು ಹೇಳುತ್ತಿದ್ದಾರೆ. ನಿಧಾನವಾಗುವುದಕ್ಕೆ ಅನೇಕ ಕಾರಣಗಳಿವೆ. ಅದರಲ್ಲಿ ಜನರೂ ಕೂಡ ಆದಷ್ಟು ಜಾಗೃತ ಬೇರೆ ಕಡೆಗೆ ಹೋಗಿ ನೆಲಸುವುದಕ್ಕೆ ತಯಾರಿಲ್ಲ! ಅದೂ ಒಂದು ಕಾರಣ. ಅದೇ ಮುಖ್ಯಕಾರಣ, ಅದರಿಂದ ನಿಧಾನವಾಗಿದೆಯೆಂದು ಹೇಳಲಿಲ್ಲ.

Mr. SPEAKER.—Questions Nos. 25 and 26 are also held over. Question hour is over.